

Deena Bandhu

Ashtakam

దీనబంధ్యష్టకం

యస్మాదిదం జగదుదేతి చతుర్ముఖాద్యం

యస్మిన్నవస్థితమశేషమశేషమూలే |

యత్రోపయాతి విలయం చ సమస్తమంతే

దృగ్గోచరో భవతు మేఽద్య స దీనబంధుః || 1 ||

చక్రం సహస్రకరచారు కరారవిందే

గుర్వీ గదా దరవరశ్చ విభాతి యస్య |

పక్షింద్రపృష్ఠపరిరోపితపాదపద్మో

దృగ్గోచరో భవతు మేఽద్య స దీనబంధుః || 2 ||

యేనోద్ధృతా వసుమతీ సలిలే నిమగ్నా

నగ్నా చ పాండవవధూః స్థగితా దుకూలైః |

సంమోచితో జలచరస్య ముఖాద్గజేంద్రో

దృగ్గోచరో భవతు మేఽద్య స దీనబంధుః || 3 ||

యస్యార్థదృష్టివశతస్తు సురాః సమృద్ధిం

కోపేక్షణేన దనుజా విలయం వ్రజంతి |

భీతాశ్చరంతి చ యతోఽర్కయమానిలాద్యాః

దృగ్గోచరో భవతు మేఽద్య స దీనబంధుః || 4 ||

గాయంతి సామకుశలా యమజం మఖేషు

ధ్యాయంతి ధీరమతయో యతయో వివిక్తే |

పశ్యంతి యోగిపురుషాః పురుషం శరీరే

దృగ్గోచరో భవతు మేఽద్య స దీనబంధుః || 5 ||

ఆకారరూపగుణయోగవివర్జితోఽపి

భక్తానుకంపననిమిత్తగృహీతమూర్తిః |

యః సర్వగోఽపి కృతశేషశరీరశయ్యో

దృగ్గోచరో భవతు మేఽద్య స దీనబంధుః || 6 ||

యస్యాంఘ్రిపంకజమనిద్రమునీంద్రబృందై-

-రారాధ్యతే భవదవానలదాహశాంత్యై |

సర్వాపరాధమవిచింత్య మమాఖిలాత్మా

దృగ్గోచరో భవతు మేఽద్య స దీనబంధుః || 7 ||

యన్నా మకీర్తనపరః శ్వపచోఽపి నూనం

హిత్యాఖిలం కలిమలం భువనం పునాతి |

దగ్ధా మమాఘమఖిలం కరుణేక్షణేన

దృగ్గోచరో భవతు మేఽద్య స దీనబంధుః || 8 ||

దీనబంధ్వష్టకం పుణ్యం బ్రహ్మానందేన భాషితం |

యః పఠేత్ ప్రయతో నిత్యం తస్య విష్ణుః ప్రసీదతి ||

9 ||

ఇతి శ్రీమత్పరమహంస స్వామి బ్రహ్మానంద

విరచితం దీనబంధ్వష్టకం |